



## **LEHEN IL-PARROĊĊA TAL-QALB BLA TEBGĦA TA' MARIJA BURMARRAD**

April - Mejju 2016

Nru: 395

### **Mimlijin bl-Ispirtu ta' Ġesù**



Is-Sliem għalikom! It-tislima ta' Ġesù Rxoxt tidwi f'widnejna u qalbna f'dawn il-jiem tal-Għid. Smajniha kemm-il darba fil-Vangelu u nemmnu li l-Mulej qiegħed jgħid lilna llum dak li qal lid-dixxipli meta qam mill-mewt.

Imma filwaqt li din il-paċi nixtiequha nintebħu li ta' sikwit tonqosna u nsibu li m'aħniex kapaċi ngħixuha fid-dinja. Tabilhaqq il-paċi ta' Ġesù tidher sabiħa imma nbatu hafna biex naghmlu esperjenza tagħha.

Il-paċi li jagħti Ġesù hija speċjali għaliex hija għotja. Hu ma jagħtix xi haġa astratta imma haġtu stess bħala sinjal tal-paċi. Ma joffrix ideologija ta' konvivenza paċifika imma jonfoħ fuqna l-istess Spirtu tiegħu.

Jista' jkollna l-paċi f'qalbna meta l-ħajja tagħna tkun animata mill-istess imħabba ta' Ġesù li jagħti haġtu biex lilna jdaħħalna f'relazzjoni ħajja u intima mat-Trinità.

Nistgħu nsiru sinjal ta' paċi għad-dinja meta kull għażla tagħna tirrifletti l-imħabba ta' Alla-Trinità fl-azzjonijiet konkreti tagħna li rċevejna ħajja mġedda permezz tal-Qawmien mill-mewt ta' Ġesù.

*P.Christian Anthony Borg OFM Conv.  
Kappillan*

## Inti Itqajt ma' Kristu Rxoxt?



Fi żmen it-Tieni Gwerra Dinjija, Corrie Boom kienet priguniera fil-kamp tal-konċentrament ta' Ravensbruck. Meta giet meħlusa, hi bdiet taqbidha twila u diffiċli biex taħfer lil dawk li tant gaghlu lilha u lill-familja tagħha jbatu. Fl-1947, tliet snin wara li nħelset, Corrie kienet qegħda tagħmel taħdita dwar il-maħfra fi knisja fi Munich. Fl-aħħar tat-taħdita, raġel mibni resaq lejha. Hi għarfitu mill-ewwel, u ħasset demmha jiksaħ. Hafna memorji ta' terrur fil-kamp regghu xegħlu f'moħħha...il-linja twila ta' nies għadma u ġilda, l-umiljazzjoni li trid timxi għarwiena quddiem dan il-bniedem, id-dehra t'oħtha bl-għadam kollu jidher u magħdud.

Dan ir-raġel kien għassies f'dak il-kamp. Issa ġie quddiemha, b'idu maħruġa lejha. Qalilha: "X'messagġ sabiħ għadek kif għaddejtilna! Kemm hu sabiħ li tkun taf, kif għidt inti, li dñubietna kollha jinsabu f'qiegħ il-baħar! Inti semmejt lil Ravensbruck. Jiena kont għassies hemm. Minn dak iż-żmien sirt nistrani. Naf li Alla ħafirli għall-kattiveriji li wettaqt hemmhekk. Imma nixtieq nismagħha minn għandek...Sinjorina...inti taħfirli?"

Corrie ħasset qalbha iebsa daqs iż-żonqor. Ma setgħetx taħfirli. Ftakret fl-għażiża oħtha li mietet mewta bil-mod u terribbli f'dak il-post. Kif setgħet taħfer dak kollu? Imbagħad f'qalbha talbet bil-ħniena lil Ġesù mqajjem mill-mewt: "Ġesù għinni. Ma nistax naħfer. Bil-qawwa tiegħek nasal." Dak il-hin ħarġet idha u qabditlu idu. Il-qalb iebsa minnufih ħassitha tirtab u għajnejha mtlew bid-dmugh. "Naħfirlek ħija, u b'qalbi kollha". Għal tul ta' hin, l-ex-priguniera u l-ex-għassies iċċassaw

lejn xulxin. Corrie tgħid li qatt ma' hasset l-imħabba t'Alla u l-ħelsien tiegħu daqs f'dak il-mument.

Corrie iltaqgħet ma' Ġesu'ù Rxoxt. Hi ħarget mill-qabar tagħha. U jien u int? Iltqajna miegħu? Meta sa nohorġu mill-qabar tal-għira, mill-qabar tal-mibegħda, mill-qabar ta' xi vizzju, mill-qabar tan-negattività, mill-qabar ta' swied il-qalb, mill-qabar tal-ġudizzji..? Forsi fl-aħħar inkunu nistgħu inqumu miegħU!!

## **Il-Familja tagħna**

Fid-29 ta' Frar mietet Ġuditta Gauci u l-għada l-komunità parrokkjali fdatha f'idejn il-Missier permezz tač-čelebrazzjoni tal-funeral.

Fis-26 ta' Marzu, fil-lejl qaddis tal-Għid il-Kbir, iččelebrajna l-Magħmudija ta' Adele Camilleri u fit-2 ta' April – fit-Tieni Hadd tal-Għid – ilqajna fil-familja nisranija lil Krista Grech u Kate Agius permezz tas-Sagrament tal-Magħmudija.

Fi tmiem il-quddiesa t-tfal tal-parročča li ħadu sehem f'attività organizzata mill-Kummissjoni Familja Nisranija pprezentaw kartolina lill-familji taž-žewġ trabi f'isem il-parruččani kollha.



## Dar Ġdida

Matul l-aħħar sena u nofs stajtu tindunaw li kien qieghed isir xogħol fuq id-dar ta' faċċata tal-kunvent tal-patrijiet. Din inbniet mill-ġdid biex tintuża bħala dar parrokkjali li fiha jsir ix-xogħol amministrattiv tal-parroċċa. Sa jkun fiha l-uffiċċju tal-kappillan, l-arkivju tal-parroċċa, post fejn jiltaqgħu il-kummissjonijiet jew kunitati u fejn jaħdmu dawk li jgħinu fix-xogħol tal-uffiċċju. Barra minn hekk sa jkun hemm sala mdaqqsa li fiha jistgħu jsiru *bazaars*, *wirjiet* u attivitajiet oħra. Nirringrazzjaw lill-komunità tal-patrijiet u lill-benefatturi tal-ghajnuna kbira li taw mingħajr daqq ta' trombi. Kienu hafna dawk li hadmu bil-qalb għal sigħat twal mingħajr ma thallsu tax-xogħol li għamlu b'risq il-parroċċa.

Fadal l-aħħar ftit xogħol u ftit tal-ġimghat oħra din id-dar inkunu nistgħu ninawgurawha. Imma biex tintuża għall-ġid tal-komunità parrokkjali neħtiegu l-ghajnuna ta' hafna minnkom. Nixtiequ li jkun hemm xi ftit nies li jistgħu joffru ftit tal-hin (forsi xi siegħa fil-ġimgha jew kull ġimghatejn) biex jagħtu daqqa t'id billi jimlew xi karti, jimpustaw xi ittri, jagħmlu xi fotokopji, jiehdu hsieb xi *files* jew inaddfu xi ftit.... kulhadd skont dak li jhossu l-aktar komdu jagħmel. Hekk il-kappillan ikun jista' jagħti aktar hin għall-ħidma pastorali mingħajr ma jittraskura l-organizzazjoni. Minn issa nirringrazzjaw lil kull min sa joffri l-ghajnuna tiegħu.



## **Ix-Xahar ta' Mejju**

Ix-Xahar ta' Mejju huwa x-xahar li fih indawwru harsitna b'mod speċjali lejn Ommna Marija bhala dik il-mara li kienet dejjem miftuha għall-Kelma ta' Alla u għazlet li tilqa' r-rieda tiegħu għal hajjitha.

Permezz tat-talba tar-rużarju nimmeditaw il-ħajja ta' Ġesù flimkien ma' Marija. Magħha nimxu pass pass wara l-Mulej, fuq l-eżempju tagħha nieqfu taħt is-salib, għall-kelma tiegħu nilqgħuha bhala ommna li tiegħu ħsieb il-fidi tagħna.

Tkun haġa sabiħa li matul dan ix-xahar nerggħu niskopru aktar is-sbuħija ta' din it-talba sempliċi li tul is-snin saħħet fil-fidi ta' tant qaddisin.


**Kull nhar ta' Tnejn** nistednukom tingħaqdu magħna **fis-6.30pm fil-pjazza ta' quddiem il-Knisja** biex nitolbu flimkien ir-rużarju bi ħsieb qasir dwar il-Madonna.



## ***Niċcelebraw il-Fidi Tagħna***

L-esperjenza tal-fidi tagħna u l-għaqda ma' hutna l-insara fil-Knisja ssir ċelebrazzjoni haġġa ta' fidi fil-Liturġija. Hija s-servizz tal-poplu lil Alla u ta' Alla għall-gid tal-poplu tiegħu li rċieva haġġa ġdida permezz tal-qawmien mill-mewt ta' Ġesù.

Biex nifhmu aħjar liturġija sa jsiru dan is-sugġett fil-tagħna. Kulhadd imma nitolbu partikulari lil jagħtu xi servizz niċcelebraw fil-jieħdu sehem.



dak li jsir fil-erba' laqgħat fuq parroċċa huwa mistieden b'mod dawk kollha li fil-liturġija li parroċċa biex

Inhegġu lil dawk li jixtiequ joffru xi servizz fil-futur biex jattendu wkoll. Fi żmien il-festa jingħata l-mandat ta' letturi għas-sena li ġejja lil dawk li jkunu haġdu sehem.

Il-laqgħat li jibdew **fis-7.30pm fil-Knisja** sa jkunu dawn:

**It-Tlieta 3 ta' Mejju** – Dun Michael Bugeja, Ċerimonier ta' Mons. Arcisqof ikellimna fuq it-*Tifsira tal-Liturġija u l-Arti ta' Ċelebrazzjoni*.

**It-Tlieta 10 ta' Mejju** – P. Anton Farrugia OFM ikellimna fuq l-*Arkitettura Sagra*.

**It-Tlieta 17 ta' Mejju** – Dun Abraham D'Amato ikellimna fuq il-*Kant fil-Liturġija*.

**It-Tlieta 24 ta' Mejju** – P. Christian Borg OFM Conv ikellimna fuq il-*Ministeru tal-Letturi*.

## **Konkors Sena tal-Ħniena**



Tkun haġa xierqa li matul din is-sena ngħinu lil xulxin naħsbu fuq il-ħniena kbira ta' Alla. Għalhekk qegħdin nitlobkom tiegħu sehem f'dan il-konkors b'xi riflessjoni li tgħin lil parruċċani oħra matul din is-sena. Din tista' tkun forma ta' tpingija, poezija, rakkont, xogħol tal-idejn ... Nixtiequ li jieħu sehem kulhadd: kbar u żgħar.

Dak li tibgħatu jista' jidher f'dan il-fuljett u fuq is-sit elettroniku tal-parroċċa. Aktar tard ix-xogħolijiet kollha jkunu esposti fis-sala tad-dar parrokkjali l-ġdida fl-okkażjoni tal-ftuħ tagħha. Għandkom ċans sal-aħħar ta' Mejju biex tgħaddu x-xogħol tagħkom lill-kappillan.

## **Kalendarju – April 2016**

- 2** Quddiesa bil-Magħmudijiet fis-7pm. Waqt l-omelija ssir katekezi għat-tfal dwar il-magħmudija fil-*crying room*.
- 4** Solennità tat-Thabbira tal-Mulej (*Il-Lunzjata*).
- 19** Laqgħa tal-Kunsill Pastoral Parrokkjali.
- 21** Konċelebrazzjoni tal-Quddiesa fis-7pm f'għeluq ix-xahar mill-mewt tal-Arċisqof Emeritu Mons. Ġużepi Mercieca.
- 23** Pasta Night fiċ-Ċentru Parrokkjali fit-8pm organizzata mill-Kumitat tal-Festa. *Booking fis-sagristija jew fuq 99257257.*
- 26** Adorazzjoni Ewkaristika mmexxija mill-Appostolat tal-Ħniena Divina.

## Kalendarju – Mejju 2016

- 1 Bazaar fil-*crying room*.
- 6 Quddiesa fil-Parroċċa tal-Qalb Imqaddsa ta' Ġesù fil-Fontana Għawdex fis-7pm. (Din il-parroċċa hija gemellata mal-parroċċa ta' Ġenna).
- 7 Bejn 1-10am u 12pm tkun miftuħa l-librerija fiċ-Ċentru Parrokkjali.
- 7 Adorazzjoni Ewkaristika fil-Knisja bejn is-6pm u s-7pm.
- 8 Tluġħ tal-Mulej fis-Sema (Lapsi). Niċċelebraw ukoll Jum l-Omm.
- 15 Għid il-Ħamsin.
- 22 Solennità tat-Trinità Mqaddsa.
- 29 Solennità tal-Ġisem u d-Demm Imqaddes ta' Ġesù (Corpus)  
Fl-10am ikun hawn quddiesa li fiha ssir l-Ewwel Tqarbina tat-Tfal.  
Wara l-quddiesa tas-7pm ssir purċissjoni b'Ġesù Sagramentat fit-toroq tal-parroċċa li fiha jieħdu sehem it-tfal li jkun għamlu l-ewwel tqarbina filgħodu.
- 30 52 Anniversarju mill-Konsagrazzjoni tal-Knisja. Fis-7pm issir Quddiesa Solenni. Jieħdu sehem f'din il-quddiesa l-għaqdiet kollha tal-parroċċa.
- 31 Adorazzjoni Ewkaristika mmexxija mill-Appostolat tal-Ħniena Divina.